

Döwük galam

Category: Goşgular, Kitapcy, Sözler
написано kitapcy | 24 января, 2025
Döwük galam DÖWÜK GALAM



Galamy hemişe döwük şahyryň,
Goşgularam şonça sowuk ahyryn.
Sowuk sözler ýylatmaýar ýüregi,
(Ýada sal elmydam suwly elegi,
Ýa-da suwsuz çelegi).
Ütülen guş-ýok ganaty, ýelegi,
Döwük galam bilen ýazylan namaň,
Ýok aýagy,
Ýok gulagy,
Bilegi...
Bar togsan dokuz ýüzi,
Bar dönüp duran sözi.
Döwük galam bilen ýazylan namaň,
Ýuwandyr tagam-duzy.
Örülendir gatbar-gat,
Arktika – doňak buzy.
Döwük galam bilen ýazlan namany,
Okap, diýdi biri: – Ýok munda many.
Hem görüp şahyryň döwük galamyn,
Ýadyma saldym men,
Goňşymyzyň beren sowuk salamyn.
Allaýar ÇÜRIÝEW. Goşgular